

નાહૂમ

1 2 3

પરકરણ 1

આ પુસ્તક એલ્કોશીમાં રહેતા નાહૂમને નિનવેહ પર આવી રહેલા વિનાશ વિષે દેવે આપેલું સંદર્શન છે:

- ² યહોવા ઈર્ષાળું દેવ છે. તેઓ કરોધે ભરાઈને બદલો લેનાર દેવ છે. તે પોતાના શત્રુઓ પર વૈર વાળે છે. તે પોતાના શત્રુઓ પર કોપાયમાન રહે છે.
- ³ યહોવા ગુસ્સે થવામાં ધીમા છે. તેમની પાસે મહાન શક્તિ છે. અને તે ચોક્કસપણે ગુનેગારોને દંડ્યા વગર જવા દેતા નથી. પરંતુ ઝંજાવાત અને વાવાઝોડામાં થઈને યહોવાનો માર્ગ જાય છે. વાદળો તેના પગની રજ છે.
- ⁴ તે સાગરને ધમકાવે છે અને મહાસાગરો સૂકવી દે છે. તે નદીઓ સૂકાવીને રેતીમાં ફેરવી દે છે; બાશાન અને કામેર્લના લીલાંછમ પ્દાંતો સૂકાઈ જાય છે; લબાનોનનાં ફૂલો કરમાઈ જાય છે.
- ⁵ તેમને કારણે પર્વતો દ્રુજે છે. ને ડુંગરો ઓગળી જાય છે. તેમની સામે પૃથ્વી દ્રુજે છે, દુનિયા અને તેમાં વસતા બધા જીવો હાલી ઊઠે છે.
- ⁶ યહોવાના રોષ આગળ કોણ ટકી શકે? તેના કરોધનો તાપ કોણ સહી શકે? તેનો કરોધ અગ્નિની જેમ વરસે છે અને તે ખડકોના ચૂરેચૂરા કરી નાખે છે.
- ⁷ યહોવા ભલા છે; મુશ્કેલીના સમયમાં તે આપણને આશ્રય આપે છે! તેને શરણે આવનારનું તે ધ્યાન રાખે છે.
- ⁸ પરંતુ તે પોતાના શત્રુઓનો પરંદા ઘસમસતા જળપ્રલયથી સંપૂર્ણ નાશ કરે છે; અને તેઓને અંધારામાં ધકેલી દે છે.
- ⁹ હે નિનવેહ, યહોવા વિરુદ્ધ તમે શું ષડયંત્ર રચો છો? તે તમારો સંપૂર્ણ નાશ કરી નાખશે. તું બીજીવાર મુશ્કેલી ઊભી નહિ કરી શકે.
- ¹⁰ કાંટા વચ્ચે અટવાયેલાની જેમ, જેઓ પીધેલા છે તેની જેમ, અને સંપૂર્ણ રીતે કરમાયેલા, લાંબી લીધેલા ખેતરની જેમ હશે તોપણ તેઓને તે ભરખી જશે.
- ¹¹ યહોવાની વિરુદ્ધ દુષ્ટ યોજના કરનાર તમારામાંથી એક બહાર આવે. તે દુષ્ટ સલાહકાર છે.
- ¹² યહોવા પોતાના લોકોને કહે છે, “તમારા શત્રુઓ ગમે તેવા બળવાન અને અસંખ્ય હશે તેમ છતાં તેનો નાશ થશે. તેમનું નામોનિશાન નહિ રહે. મેં તમને શિક્ષા કરી છે છતાં હું હવે તમને સજા નહિ કરું!”
- ¹³ અને હવે હું તમારી સાંકળી તોડી નાખીશ અને આશ્શૂરના રાજાની ગુલામીના બોજમાંથી તમને મુક્ત કરીશ.”
- ¹⁴ યહોવાએ તમારા માટે આ હુકમ આપ્યો છે, “તારા કુળની હારમાળા ખલાસ થઈ જશે. તારા મંદિરોની મૂર્તિઓ અને પ્રતિમાઓને હું નાશ કરીશ. હું તને દફનાવી દઈશ! કારણકે તું તિરસ્કૃત થયો છે!”
- ¹⁵ જુઓ, પર્વત પર સંદેશાવાહકોના પગલાં છે; તે શાંતિના સારા સમાચાર લાવી રહ્યાં છે. હે યહૂદિયાના લોકો, તમારા ઉત્સવો ઊજવો, તમારા વચનો પૂરા કરો, કારણ હવે કદી દુષ્ટ લોકો તમારા પર આક્રમણ કરશે નહિ, તેમનો સમૂળગો નાશ કરવામાં આવ્યો છે.

પરકરણ 2

ઓ નિનવેહ! તને વિખેરી નાખવા એક શત્રુ આવ્યો છે! કિલ્લાની રક્ષા કર. રસ્તા પર ચોકી કર, યુદ્ધ માટે તૈયાર થઈ જા. તારી બધી શક્તિને ભેગી કર.

૨ લૂંટારાઓએ તેઓને લૂંટી લીધા છે અને તેઓના દુરાક્ષણ વેલાનો નાશ કર્યો છે, પરંતુ યહોવા યાફૂબનું માન ઘરરાએલના સન્માનની જેમ પુનઃસ્થાપિત કરશે.

૩ તેના યોદ્ધાઓની ઢાલોનો રંગ લાલ છે. અતિ શક્તિશાળી માણસો લાલ રંગના પોષાકમાં છે. ચમકારા મારતા તેના રથો યુદ્ધ માટે તૈયાર થઈ રહ્યા છે. તેમના વૃક્ષો હલાવાઈ રહ્યાં છે.

૪ રથો ગલીઓમાં ગાંડાતૂર બનીને ઘૂમી રહ્યાં છે. તેઓ ચોકમાં ઉપર નીચે ઉતાવળે ઘસી રહ્યાં છે સળગતી મશાલની જેમ દોડે છે અને વીજળીની જેમ જ્યાં ત્યાં ત્રાટકવાના હોય તેવા દેખાય છે.

૫ યુનંદા યોદ્ધાઓને તેડાવવામાં આવ્યા છે; તેઓ ઠોકર ખાતા દોડતા આવે છે, તેઓ કોટ તરફ આગળ વધી રહ્યાં છે અને હુમલો કરવાના શસ્ત્રો ગોઠવી દે છે.

૬ નદી તરફના દરવાજાઓ ખૂલી ગયા છે! મહેલ તૂટી ગયો છે!

૭ નિનવેહની રાણીને નિર્વસ્ત્રી કરી બંદીવાન બનાવી લઈ જવામાં આવે છે. દાસીઓ છાતી કૂટે છે, ને કબૂતરની જેમ શોક કરે છે.

૮ નિનવેહના લોકો પાળ તૂટેલા તળાવમાંથી પાણી વહી જાય તેમ ભાગે છે. “થોભો, થોભો” ના પોકાર સંભળાય છે, પણ કોઈ પાછું ફરતું નથી.

૯ તમે ચાંદી લૂંટો! સોનું લૂંટો! કિમતી ઝવેરાત ખજાનાનો કોઈ પાર નથી. અટળક ધનસંપત્તિ લઈ જવામાં આવી રહી છે.

૧૦ નિનવેહ નગર ઉજ્જડ અને ખાલી થઈ ગયું છે. હૃદયના ધબકારા ધીમા પડી જાય છે, પગ દરુજે છે, દરેક જણના શરીર ચાતના ભોગવે છે અને દરેકના મોં ધોળાં પૂણી જેવા થઈ જાય છે.

૧૧ ક્યાં છે એ શહેર, જે સિંહની ગુફા જેવું હતું? જ્યાં સિંહના બચાં પોષાતાં હતાં, જ્યાં સિંહ-સિંહણ અને સિંહના બચાં નિરાંતે ફરતાં હતાં. તેઓને વ્યાકુળ કરે તેવું ત્યાં કાંઈ જ ન હતું.

૧૨ જેમ સિંહ તેના બચાં માટે પૂરતો શિકાર કરે છે તેવી રીતે તેણે બોડ અને ગુફા શિકારથી ભરી દીધા.

૧૩ પરંતુ હવે સૈન્યોનો દેવ યહોવા કહે છે; “હું તારી વિરુદ્ધ છું. હું તારા રથ બાળીને ભસ્મ કરી નાખીશ, અને તરવાર તારા બચાઓનો સંહાર કરશે. હું પૃથ્વી પરથી તમને શિકાર કરવા માટે મળતા પશુઓ લઈ લઈશ; સંદેશાંવાહકનો સાદ ફરી કદી સંભળાશે નહિ.”

ખરકણ ૩

આ લોહી તરસી નગરી, નિનવેહને અફસોસ! દગાફટકાથી અને લૂંટથી તું ભરેલી છે છતાં હજી શિકાર કરવાનું બંધ કર્યું નથી.

૨ સાંભળ! રસ્તાઓ પર થઈને જતા રથોનો ગડગડાટ, તેના પૈડાનો અવાજ, ઘોડાની ખરીઓનો અવાજ અને ચાબૂકોનો અવાજ.

૩ ધસતા ઘોડેસવારો, ચમકતી તરવારો, ઝળહળતા ભાલાઓ, અસંખ્ય માણસો હણાય છે, મૃતદેહોના ઢગલા સર્વત્ર છે, માણસો મૃતદેહો પર થઈને જાય છે! મૃતદેહોનો કોઈ પાર નથી!

૪ આ સર્વનું કારણ એ છે કે, નિનવેહ એક વેશ્યા જેવી બની ગઈ છે, જાદુકિરયામાં પ્તવીણ નિનવેહનગરે પોતાની સુંદરતાથી વેશ્યાગીરીથી પ્તજાઓને લોભાવી અને તેઓને જાળમાં ફસાવી દીધા. નિનવેહે તેના જાદુથી પરિવારોને આકર્ષિત કર્યા.

૫ સૈન્યોનો દેવ યહોવા કહે છે, “હે નિનવેહ, હું તારી વિરુદ્ધ છું અને પ્તજાઓ અને રાજ્યો આગળ તને ઉઘાડી પાડી તને બેઆબરુ કરીશ.

૬ હું તારા પર કંટાળાદાયક ગંદકી નાખીશ, તારો અનાદર કરીશ, ને તને હાસ્યજનક રીતે પ્તદર્શિત કરીશ.

૭ જેઓ તેને જોશે તે કહેશે, ‘નિનવેહ ધૂળધાણી થઈ ગયું.’ કોઈ એને માટે વિલાપ નહિ કરે, એને આશ્વાસન આપનાર શોધ્યો જડે એમ નથી.”

૮ શું તું તેના-આમોનનગર કરતાં પણ ચડિયાતી છે, જે નીલ નદીને કાંઠે વસેલું હતું. જેની ચારેકોર પાણી હતું, નદી જેનો ગદ હતો અને પાણી જેનો કોટ હતો?

- 9 તેને પક્ષે કૂશ અને મિસરની સૈનાનું અમાપ બળ હતું. અને પૂટ તથા લૂબીઓને બોલાવીને તે સહાય પ્રાપ્ત કરી શકતું હતું.
- 10 તેમ છતાં તે બંદીવાન થયું, તેણે દેશવટો ભોગવવો પડ્યો. શેરીના નાકે તેના બાળકોને માર મારીને મારી નાખવામા આવ્યાં, તેના માનવંતા માણસો ચિઠ્ઠી નાખી વહેંચાયા. અને સાંકળમાં જકડાયા.
- 11 નિનવેહ પણ પીધેલાની માફક લથડીયાં ખાશે અને ભયભીત બની શત્રુઓથી સંતાઈ જશે. અને તું પણ શત્રુને લીધે આશ્રયસ્થળ શોધશે.
- 12 તારા બધા કિલ્લાઓ તો અંજુરી પરના પાકાં અંજુર જેવા છે. જરા હલાવતા તે ખાનારાના મોમાં આવી પડે છે.
- 13 તારા સૈનિકો સ્ત્રીઓની જેમ નિર્બળ અને લાચાર બની જશે. તારા દેશના દરવાજાઓ શત્રુ માટે પૂરા ઉઘાડી નાખવામાં આવશે, અને તે દરવાજાઓ અગ્નિથી ભસ્મીભૂત કરી દેવામાં આવશે.
- 14 તેથી હુમલા માટે પાણીનો સંગ્રહ કર, તારા કિલ્લાઓ મજબૂત બનાવ, માટીમાં ઊતરીને ખાંડણી બનાવ અને ઇંટના બીબાં હાથમાં લે!
- 15 અગ્નિ તને ભરખી જશે, તરવાર તારી હત્યા કરશે. તે તને તીડની જેમ સ્વાહા કરી જશે. તીડની જેમ વધારે થશે.
- 16 તં આકાશના તારા કરતાં તારા વેપારીઓની સંખ્યા વધારી, પરંતુ તેઓ પણ તીડ તેની પાંખો ઊતર્યા પછી જેમ ઊડી જાય છે તેમ ઊડી ગયા.
- 17 તારા સરદારો તીડ જેવા છે અને શાસન અધિકારીઓ તીડના ટોળા જેવા છે, તેઓ ઠંડીના દિવસોમાં વાડો પર આરામ કરે છે. સૂરજ ઊગતાં જ તેઓ ઊડી જાય છે. ક્યાં ગયા તેની કોઈને ખબર પડતી નથી.
- 18 હે આશ્શૂરના રાજા, તારા પાળકો ઊંઘે છે; તારા આગેવાનો આરામ કરે છે; તારા લોકો પર્વતો પર વિખેરાઈ ગયા છે, તેઓને એકત્ર કરવા હવે કોઈ પાળક નથી.
- 19 તારી વેદનાને બિલકુલ રાહત નથી; તારો ઘા પ્રાણઘાતક છે; જે કોઈ તારી પડતીના સમાચાર સાંભળે છે, તે તાળીઓ પાડે છે; કારણકે એવો કોઈ છે જેના પ્રત્યે તં સખત દુષ્ટતા આચરી ના હોય?

For other languages please go to www.wordproject.org